

## Prachit kallacho chovto aitar (30/03/2025)

*Vixoi: Vochat, Bapacho Mog ani Bhogsonnem Onnbhovun Bhorvanxean Jiyeyat.*

### Gaionam:

Proves-	I-05
D.T.V.-	C-22
Krist- Prosad-	D-08
Xevott-	F-09

### Survatechim Utram:

Aiz ami Prachit Kallachea Chouthea Aitarant asanv. Hea Aitarak ‘Sontosacho Aitar’ mhunnttanv. Amchem prachit koxem zata tacher niyall korop ani Jezuchem punorjivontponn amkam haddttoa bhorvanxea khatir ami sontosop, ho aitaracho hetu. Hench monant dovrn, “*Vochat, Bapacho Mog ani Bhogsonnem jiyeyat, Bhorvanxean jiyeyat*” hea vixoyacher ami niyall kortanv. Devacho mog ani bhogsonnem, amkam tache-xim porthun yeunk ulo ditat. Tachea moga vorvim, ami tache koddem fokot sondhan korinant, punn amchea kallzamni novsorlolea bhorvanxean jiyeyunk pavtanv. Tor, hea Misant vantto ghetanam, Bapachea mogacho ani bhogsonneacho onnbhov gheun, bhorvanxean jiyeyunk, Devacho adhar amkam magum-ia.

### Bhavarthianchem Magnnem

1. Filipe Neri amchea Kardial Saiban, Simiao amchea Gonvlli Bapan, Yadnikamni ani Motthvaxeamni, Porjek Bapachea mogacho onnbhov gheunk sompeponnam diunk, ani he vorvim Bhorvanxean jiyeyunk adhar korunk, Bapachi kurpa tankam magum-ia.
2. Amchea Rajki fuddariamni, porjechem boreponn polleun, veg-vegille nirnnoi gheunk, Devacho adhar tankam magum-ia.
3. Amchea Kuttumbant mogak, bhogsonneak sodanch suvat asonk, favo toslem vatavoronn, ami kuttumbachea vangddiamni sambhallunk, ani he vorvim bhorvanxeachim vangddi koxim jiyeyunk, Devachi kurpa amkam magum-ia.
4. Hea Misant vantto ghetoleamni ami, Bapacho mog ani bhogsonnem onnbhovun, kherit ponnim aichi Misachi bhett somorumbhtolea \_\_\_\_\_ hea familinim, novsorlolea bhorvanxean ani sontosan jiyeyunk, Bapachem boll amkam soglleank magum-ia.
5. Ogeponan amcheo khasgi gorzo Bapachea hatant ghalum-ia.

### Dhivasnechim Magnnim

Mogalla Bapa, hea prachit kallant tum amkam mogan bhortai mhunn ami tuka dhinvastanv. Amchem jivit novsorun, ek novem jivit jieunk tum amkam apoitai. Amkam bhogsonnean bhorlolim monxan kor. Bapa tum kaklutsar ani tuji kaklut amcher sodanch asa. Amkam-i tuje sarkim kor, Konnachocho rag amche bhitor rigla zalea, to sompouk amchea bhavam- bhoinnank maaf korunk tum amkam kurpa di. Mogan ani bhorvanxean tum amche borobor sodanch asai mhun ami tuka argham ani mhoima ditant.